

కృష్ణ యజుర్వేదీయ తైత్తిరీయ సంహితా

॥ అథ తృతీయ కాణ్డే పంచమః ప్రశ్నః॥

హరిః ఓమ్॥ పూర్ణా పశ్చాదుత పూర్ణా పురస్తాదున్మధ్యతః పౌర్ణమాసీ జిగాయ తస్యాం
దేవా అధి సంవసంత ఉత్తమే నాక ఇహ మాదయన్తామ్॥ యత్తే దేవా
అదధుర్భాగధేయమమావాస్యే సంవసన్తో మహితాః సా నో యజ్ఞం పిప్పహి విశ్వవారే
రయిం నో ధేహి సుభగే సువీరమ్॥ నివేశనీ సజ్గమనీ వసూనాం విశ్వా రూపాణి
వసూన్యావేశయన్తీ సహస్రపోషగ్ం సుభగా రరాణా సా న ఆ గన్వర్చసా [౧] సంవిదానా॥
అగ్నిషోమౌ ప్రథమౌ వీర్యేణ వసూన్పుద్రానాదిత్యానిహ జిన్వతమ్ మాధ్యగ్ం హి
పౌర్ణమాసం జషేథాం బ్రహ్మణా వృద్ధౌ సుకృతేన సాతావథాఽస్మభ్యగ్ం సహవీరాగ్ం రయిం
ని యచ్ఛతమ్॥ ఆదిత్యాశ్చాఽఙ్గిరసశ్చాఽగ్నినాఽదధత తే దర్శపూర్ణమాసా
ప్రైప్సన్తేషామఙ్గిరసాం నిరుప్తగ్ం హవిరాసీదథాఽఽదిత్యా ఏతౌ
హోమావపశ్యన్తావజుహవుస్తతో వై తే దర్శపూర్ణమాసా [౨] పూర్వ ఆలభన్త
దర్శపూర్ణమాసావాలభమాన ఏతౌ హోమౌ పురస్తాజ్జహుయాథ్సక్షాదేవ
దర్శపూర్ణమాసావా లభతే బ్రహ్మవాదినో వదన్తి స త్వై దర్శపూర్ణమాసావా లభేత య
ఏనయోరనులోమం చ ప్రతిలోమం చ విద్యాదిత్యిమావాస్యాయా ఊర్ధ్వం తదనులోమం
పౌర్ణమాస్యై ప్రతీచీనం తత్ప్రతిలోమం యత్పౌర్ణమాసీం పూర్వామాలభేత
ప్రతిలోమమేనావా లభేతాఽముమపక్షీయమాణమన్వప [౩] క్షీయేత సారస్వతౌ హోమౌ
పురస్తాజ్జహుయాదమావాస్యౌ వై సరస్వత్యనులోమమేవైనావా
లభతేఽముమాప్యాయమానమన్వా ప్యాయత ఆగ్నావైష్ణవమేకాదశకపాలం
పురస్తాన్నిర్వపేథసరస్వత్యై చరుగ్ం సరస్వతే ద్వాదశకపాలం యదాగ్నియౌ భవత్యగ్నిర్వై

య॒జ్ఞము॒ఖం య॒జ్ఞము॒ఖమే॒వర్ధి॑ం పు॒రస్తా॑ద్ధ॒త్తే య॒ద్వైష్ణ॑వో భ॒వతి॑ య॒జ్ఞో వై
 వి॒ష్ణుర్భ॒జ్జమే॒వార॑భ్య పు తను॒తే సర॑స్వ॒త్యై చ॒రుర్భ॑వతి సర॒స్వతే॑
 ద్వాద॑శకపా॒లోఽమా॒వాస్యా వై సర॑స్వతీ పూ॒ర్ణమా॒సః సర॑స్వా॒న్తావే॒వ సాక్షా॑దా రభత
 ఋ॒ధ్నోత్యా॒భ్యాం ద్వాద॑శకపా॒లః సర॑స్వతీ భ॒వతి మి॒ధున॑త్వా॒య ప్ర॒జాత్యై॑ మి॒ధునౌ గా॒వౌ
 దక్షి॑ణా సమృద్ధ్యై॑||[౪]

వర్చ॑సా వై తే దర్శ॑శపూర్ణమాసావప తను॒తే సర॑స్వ॒త్యై ప॒శ్చవిగ్ం॑శతిశ్చ ||3.5.1||

ఋ॒షయా॑ వా ఇ॒న్త్రం ప్ర॒త్యక్ష॑ం నా॒పశ్య॑న్తం వసి॒ష్ఠః ప్ర॒త్యక్ష॑మపశ్య॒థోఽబ్ర॑వీద్బ్రా॒హ్మణం॑ తే
 వక్ష్యా॒మి యథా॑ త్వత్పు॒రోహి॑తాః ప్ర॒జాః ప్ర॒జని॑ష్ఠస్తే॒థ మే॒తరే॑భ్య ఋషి॒భ్యో మా ప్ర॑ వోచ
 ఇతి॑ తస్మా ఏ॒తాన్థోమ॑భాగానబ్రవీత్తతో వసి॒ష్ఠపు॒రోహి॑తాః ప్ర॒జాః ప్రా॒జాయ॑న్త
 తస్మాద్వా॒సిష్ఠో బ్ర॒హ్మ కార్యః॑ పై॒వ జాయ॑తే ర॒శ్మిర॑సి క్షయా॒య త్వా క్ష॑యం జి॒న్వే- [౫]
 త్యాహ॑ దే॒వా వై క్షయా॑ దే॒వేభ్య॑ ఏ॒వ య॒జ్ఞం ప్రా॒కహ॑ ప్రే॒తిర॑సి ధర్మా॒య త్వా ధర్మం॑
 జి॒న్వేత్యా॑హ మను॒ష్యా వై ధర్మో॑ మను॒ష్యేభ్య॑ ఏ॒వ య॒జ్ఞం ప్రా॒కహా॑న్వీ॒తిర॑సి ది॒వే త్వా
 ది॒వం జి॒న్వేత్యా॑హై॒భ్య ఏ॒వ లో॒కేభ్యో॑ య॒జ్ఞం ప్రా॒కహ॑ వి॒ష్టం భో॑కసి వృ॒ష్ట్యై త్వా వృ॒ష్టిం
 జి॒న్వేత్యా॑హ వృ॒ష్టిమే॒వాక॑వ [౬] రు॒న్ధే ప్ర॒వాక॑స్యను॒వాక॑సీత్యాహ॑ మి॒ధున॑త్వా॒యోశి॒గసి
 వసు॑భ్యస్తా॒ వసూ॑శ్శి॒న్వేత్యా॑హా॒క్షౌ వస॑వ ఏ॒కాద॑శ రుద్రా ద్వాద॑శాకది॒త్యా ఏ॒తావ॑న్తో వై
 దే॒వాస్తే॑భ్య ఏ॒వ య॒జ్ఞం ప్రా॒కహా॑జో॒కసి పి॒తృభ్య॑స్తా॒ పిత॑రాశ్శి॒న్వేత్యా॑హ దే॒వానే॑వ
 పి॒త్రా॑నను సం తనో॒తి తన్తు॑రసి ప్ర॒జాభ్య॑స్తా॒ ప్రజా॑ జి॒న్వే- [౭] త్యాహ॑ పి॒త్రానే॑వ ప్ర॒జా
 అను సం తనో॒తి పు॒తనా॑షాడసి ప॒శుభ్య॑స్తా॒ పశూ॑శ్శి॒న్వేత్యా॑హ ప్ర॒జా ఏ॒వ ప॒శూన॑ను సం
 తనో॒తి రే॒వద॑స్యోషధీ॒భ్యస్తా॒షధీ॑ర్జి॒న్వేత్యా॑హా॒షధీ॑ష్వే॒వ ప॒శూన్పు॑తి ప్లా॒పయ॑త్యభి॒జిద॑సి
 యు॒క్తగ్రా॑పే॒న్త్రాయ॑ త్వే॒న్త్రం జి॒న్వేత్యా॑హాభి॒జిత్వా॑ అధి॒పతి॑రసి ప్రా॒ణాయ॑ త్వా ప్రా॒ణం [౮]
 జి॒న్వేత్యా॑హ ప్ర॒జాస్వే॑వ ప్రా॒ణాన్ద॑ధాతి త్రి॒వుద॑సి ప్ర॒వుద॑సీత్యాహ॑ మి॒ధున॑త్వా॒య

సగ్ంరోహోఽసి నీరోహోఽసీత్యాహ ప్రజాత్యై వసుకోఽసి వేషశ్రిరసి వస్యష్టిరసీత్యాహ
ప్రతిష్ఠిత్యై॥[౯]

జిన్వేత్యవ ప్రజా జిన్వ ప్రాణం త్రిగ్ంశచ్చ॥3.5.2॥

అగ్నినా దేవేన పుతనా జయామి గాయత్రేణ ఛన్దసా త్రివృతా స్తోమేన రథన్తరేణ సామ్నా
వషట్కారేణ వజ్రేణ పూర్వజాన్ భ్రాతృవ్యానధరాన్పాదయామ్యపైనాన్ బాధే
ప్రత్యేనాన్నదేఽస్మిన్ క్షయేఽస్మిన్భూమిలోకే యోఽస్మాన్ద్వేష్టి యం చ వయం ద్విష్మో విష్ణోః
క్రమేణాఽత్యేనాన్ క్రామామీస్త్రేణ దేవేన పుతనా జయామి త్రిష్టుభేన ఛన్దసా పశ్చాదశేన
స్తోమేన బృహతా సామ్నా వషట్కారేణ వజ్రేణ [౧౦] సహజాన్విశ్వేభిర్దేవేభిః పుతనా
జయామి జాగతేన ఛన్దసా సప్తదశేన స్తోమేన వామదేవ్యేన సామ్నా వషట్కారేణ
వజ్రేణాఽపరజానిస్త్రేణ సయుజో వయగ్ం సాసహ్యమ పుతన్యతః॥ ఘ్నున్తో వృత్రాణ్యప్రతి
యత్తే అగ్ని తేజస్తినాఽహం తేజస్వీ భూయాసం యత్తే అగ్ని వర్చస్తినాఽహం వర్చస్వీ
భూయాసం యత్తే అగ్ని హరస్తినాఽహగ్ం హరస్వీ భూయాసమ్॥[౧౧]

బృహతా సామ్నా వషట్కారేణ వజ్రేణ షట్పత్వారిగ్ంశచ్చ॥3.5.3॥

యే దేవా యజ్ఞహనో యజ్ఞముషః పృథివ్యామధ్యాసతే॥ అగ్నిర్మా తేభ్యో రక్షతు గచ్ఛేమ
సుకృతో వయమ్॥ ఆఽగన్మ మిత్రావరుణా వరేణ్యా రాత్రీణాం భాగో యువయోర్యో అస్తి॥
నాకం గృహ్ణానాః సుకృతస్య లోకే తృతీయే పృష్ఠే అధి రోచనే దివః॥ యే దేవా యజ్ఞహనో
యజ్ఞముషోఽన్తరిక్షేఽధ్యాసతే॥ వాయుర్మా తేభ్యో రక్షతు గచ్ఛేమ సుకృతో వయమ్॥
యాస్తే రాత్రీః సవిత- [౧౨] ర్దేవయానీరన్తరా ద్యావాపృథివీ వియన్తి॥ గృహైశ్చ సర్వైః
ప్రజయాన్వగ్రే సువో రుహాణాస్తరతా రజాగ్ంసి॥ యే దేవా యజ్ఞహనో యజ్ఞముషో
దివ్యధ్యాసతే॥ సూర్యో మా తేభ్యో రక్షతు గచ్ఛేమ సుకృతో వయమ్॥ యేసేన్త్రాయ

సమభరః పయాగ్స్యత్తమేన హవిషా జాతవేదః॥ తేనాగ్నీ త్వముత వర్ధయేమగ్ం
సజాతానాగ్ శ్రైష్ఠ్య ఆ ధేహ్యేనమ్॥ యజ్ఞహనో వై దేవా యజ్ఞముషః [౧౩] సన్తి త ఏషు
లోకేష్వాసత ఆదదానా విమథ్నానా యో దదాతి యో యజతే తస్య॥ యే దేవా యజ్ఞహనః
పుథివ్యామధ్యాసతే యే అన్తరిక్షే యే దివీత్యాహేమానేవ లోకాగ్ స్తీర్త్వా సగృహః సపశుః
సువర్గం లోకమేత్యప వై సోమేనేజానాద్దేవతాశ్చ యజ్ఞశ్చ క్రామన్త్యాగ్నీయం
పశ్చకపాలముదవసానీయం నిర్వపేదగ్నిః సర్వా దేవతాః [౧౪] పాజ్ఞో యజ్ఞో దేవతాశ్చైవ
యజ్ఞం చావ రున్ధే గాయత్రే వా అగ్నిర్గాయత్రఛన్దాస్తం ఛన్దసా వ్యర్థయతి
యత్రృశ్చకపాలం కరోత్యష్టాకపాలః కార్యోష్టాక్షరా గాయత్రీ గాయత్రోగ్నిర్గాయత్ర ఛన్దః
స్వేనైవైనం ఛన్దసా సమర్థయతి పజ్ఞ్యో యాజ్యానువాక్యే భవతః పాజ్ఞో యజ్ఞస్తేనైవ
యజ్ఞాన్నైతి॥[౧౫]

సవితర్దేవా యజ్ఞముషస్సర్వా దేవతాస్త్రచత్వారిగ్ంశచ్ఛ||3.5.4||

సూర్యో మా దేవో దేవేభ్యః పాతు వాయురన్తరిక్షాద్యజమానోగ్నిర్మా పాతు చక్షుషః॥ సక్ష
శూష సవితర్విశ్వచర్షణ ఏతేభిః సోమ నామభిర్విధేమ తే తేభిః సోమ నామభిర్విధేమ తే॥
అహం పరస్మాదహమవస్మాదహం జ్యోతిషా వి తమో వవార॥ యదన్తరిక్షం తదు మే
పితాభూదహగ్ం సూర్యముభయతో దదర్శాహం భూయాసముత్తమః సమానానా-
[౧౬] మా సముద్రాదాన్తరిక్షాత్ప్రజాపతిరుదధిం చ్యావయాతీన్త్రః పు స్నాతు మరుతో
వర్షయన్తాన్తం భయ పుథివీం భిన్ధీదం దివ్యం నభః॥ ఉద్నో దివ్యస్య నో దేహిశానో వి
సృజా దృతిమ్॥ పశవో వా ఏతే యదాదిత్య ఏష రుద్రో యదగ్నిరోషధీః
ప్రాస్యాగ్నావాదిత్యం జుహోతి రుద్రాదేవ పశూనన్తర్దధాత్యథో ఓషధీష్వేవ పశూన్ [౧౭] ప్రతి
ష్ఠాపయతి కవిర్యజ్ఞస్య వి తనోతి పన్థాం నాకస్య పృష్ఠే అధి రోచనే దివః॥ యేన హవ్యం
వహసి యాసి దూత ఇతః ప్రచేతా అముతః సనీయాన్॥ యాస్తే విశ్వాః సమిధః సన్త్యగ్నీ

యాః పృథి॑వ్యాం బ॒ర్హి॒షి సూ॒ర్యే యాః॑ తా॒స్తే గచ్ఛ॑న్తా॒హుతిం॑ ఘృ॒తస్య॑ దే॒వాయ॑తే
య॒జమా॑నాయ శర్మ॑॥ ఆ॒శాసా॑నః సు॒వీర్య॑గ్ం రా॒య నో॑షగ్ం స్వ॒శ్వీయ॑మ్ బృ॒హస్ప॑తినా
రా॒యాస్వ॒గాకృ॑తో మ॒హ్యం య॒జమా॑నాయ తి॒ష్ఠ॑॥[౧౮]

స॒మానా॑నామోషధీ॑ష్వేవ ప॒శూన్మ॑హ్యం య॒జమా॑నాయైకం॑చ॥3.5.5॥

సం త్వా॑ న॒హ్యమి॑ ప॒యసా॑ ఘృ॒తేన॑ సం త్వా॑ న॒హ్యమ్య॑ప ఓషధీ॑భిః॑ సం త్వా॑ న॒హ్యమి॑
ప్ర॒జయా॑హమ॒ద్య సా దీ॑క్షితా స॒నవో॑ వా॒జమ॑స్మే॒॥ పై॒తు బ్ర॑హ్మ॒ణస్ప॑త్నీ వే॒దిం వర్ణే॑న
సీ॒దతు॑॥ అ॒థాహ॑మనుకామినీ స్వే లోకే విశా ఇ॒హా సు॒ప్రజ॑స॒స్త్వా వ॒యగ్ం సు॒పత్నీ॑రుప
సే॒దిమ॑॥ అగ్నే॑ స॒పత్నీ॑దమ్భనమదబ్ధాసో అదా॒భ్యమ్॑॥ ఇ॒మం వి॒ష్వామి॑ వరు॒ణస్య॑ పా॒శం [౧౯]
యమ॑బద్ధీత స॒వితా॑ సు॒కేతః॑ ధాతుశ్చ॒ యానో॑ సు॒కృత॑స్య లోకే న్యో॒నం మే స॒హ ప॑త్యా
కరో॑మి॥ ప్రి॒హ్యదే॒హ్యత॑స్య వామీ॒రన్వ॑గ్నిస్తే॒కగ్ం న॒యత్వ॑దితి॒ర్మధ్యం॑ దదతాగ్ం
రు॒ద్రావ॑సృష్టాసి యు॒వా నామ॑ మా మా హిగ్ంసీ॒ర్వసు॑భ్యో రుద్రే॒భ్య ఆది॑త్యే॒భ్యో విశ్వే॑భ్యో
వో దే॒వేభ్యః॑ ప॒న్నేజ॑నీర్గృహ్ణామి య॒జ్ఞాయ॑ వః ప॒న్నేజ॑నీః సాదయామి విశ్వ॑స్య తే విశ్వా॑వతో
వృ॒ష్ణియా॑వత- [౨౦] స్త॒వాగ్నే॑ వామీ॒రను॑ సందృ॒శి వి॒శ్వా రే॒తాగ్ం॑సి ధి॒షీయా॑గస్తే॒వాన్
య॒జ్ఞో ని దే॒వీర్దే॒వేభ్యో॑ య॒జ్ఞమ॑శిషన్మస్మిన్మన్వ॒తి య॒జమా॑న ఆ॒శిషః॑ స్వా॒హాకృ॑తాః
సము॒ద్రేష్టా॑ గన్త॒ర్వమా॑ తి॒ష్ఠతా॑ను॒ వాత॑స్య ప॒త్మన్ని॒డ ఈ॒డితాః॑॥[౨౧]

పా॒శం వృ॒ష్ణియా॑వతస్త్రీ॒గ్ం శచ్ఛ॑॥3.5.6॥

వ॒షట్కా॑రో పై గా॒యత్రి॒యై శి॒రోఽచ్ఛి॑నత్తస్యై ర॒సః పరా॑హతథ్న పృథి॑వీం ప్రా॒విశ॑థ్న
ఖది॒రోఽభ॑వద్యస్య ఖాది॒రః సు॒వో భ॑వతి చ॒న్దసా॑మే॒వ రసే॑నా॒వ ద్య॑తి స॒రసా॑
అ॒స్యాహ॑తయో భ॒వన్తి తృ॑తీ॒యస్యా॑మితో ది॒వి నో॑మ ఆ॒సీత్తం॑ గా॒యత్ర్యా॑హరత్తస్య
ప॒ర్ణమ॑చ్ఛిద్యత తత్ప॒రోఽభ॑వత్తత్ప॒ర్ణస్య॑ ప॒ర్ణత్వం॑ య॒స్య ప॒ర్ణమ॑యీ జు॒హూ- [౨౨] ర్భ॑వతి

సౌ॒మ్యః అ॒స్యాఽఽహు॑తయో భ॒వన్తి॑ జు॒షన్తీ॑స్య దే॒వా ఆ॒హు॑తీర్దే॒వా వై బ్ర॑హ్మ॒న్నవద॑న్త
తత్ప॒ర్ణ ఉ॒పాఽశృ॑ణోధ్నుశ్ర॒వా వై నా॒మ య॑స్య ప॒ర్ణమ॑యీ జు॒హూర్భ॑వతి న పాపగ్గ్
శ్లో॒కగ్ం శృ॑ణోతి బ్ర॒హ్మ వై ప॒ర్ణో వి॒ణ్మరు॑తోఽన్తం వి॒ణ్మరు॑తోఽశ్వతో య॑స్య ప॒ర్ణమ॑యీ
జు॒హూర్భ॑వత్యాశ్వత్యు॒పభృ॑ద్బ్రహ్మణై॒వాన్న॑మవ రు॒స్థేఽథో బ్ర॒హ్మై- [౨౩] వ వి॒శ్వధ్యూ॑హతి
రా॒ష్ట్రం వై ప॒ర్ణో వి॒డశ్వ॑తో యత్ప॒ర్ణమ॑యీ జు॒హూర్భ॑వత్యాశ్వత్యు॒పభృ॑ద్ద్రాష్ట్రమే॒వ
వి॒శ్వధ్యూ॑హతి ప్ర॒జాప॑తిర్వా అ॒జుహో॑ధ్నా య॒త్రాఽఽహు॑తిః ప్రత్యతిష్ఠతతో విక॒జ్కృ॑త
ఉద॑తిష్ఠతః ప్ర॒జా అ॒సుజ॑త య॑స్య వైక॒జ్కృ॑తీ ధృ॒వా భ॒వతి
ప్రత్యే॒వాఽస్యాఽఽహు॑తయస్తిష్ఠన్త్యథో పై॒వ జా॒యత ఏ॒తద్వై సు॒చాగ్ం రూ॒పం
య॒స్యైవగ్ం రూ॒పాః సు॒చో భ॒వన్తి స॒ర్వాణ్యే॒వైవగ్ం రూ॒పాణి ప॒శూనా॑ముప తిష్ఠన్తీ
నాఽస్యాఽప॒రూప॑మాత్మజ్జాయతే॥[౨౪]

జు॒హూరథో బ్ర॑హ్మ సు॒చాగ్ం సప్త॑దశ చ॥3.5.7॥

ఉప॒యామ॑గృహీతోఽసి ప్ర॒జాప॑తయే త్వా జ్యోతిష్మతే జ్యోతిష్మన్తం గృహ్ణామి దక్షాయ
దక్ష॒వృధే॑ రా॒తం దే॒వేభ్యోఽగ్ని॒జిహ్వే॑భ్యస్త॒వర్తాయు॑భ్య ఇన్త్రజ్యేష్ఠేభ్యో వరుణరాజభ్యో
వాతాపి॒భ్యః ప॒ర్జన్యా॑త్మభ్యో ది॒వే త్వాఽన్త॑రిక్షాయ త్వా పృథి॒వ్యై త్వాఽపే॑న్త ద్విషతో మనోఽప
జిజ్యాసతో జ॒హ్యప॑ యో నోఽరాతీయతి తం జహి ప్రాణాయ త్వాపానాయ త్వా వ్యానాయ
త్వా సతే త్వాసతే త్వాఽద్భ్యస్తా॒వ్షధీ॑భ్యో విశ్వేభ్యస్తా॒వ భూతే॑భ్యో యతః ప్ర॒జా అ॒క్ష్ధ్రా
అ॒జాయ॑న్త తస్మై త్వా ప్ర॒జాప॑తయే విభూదావన్నీ జ్యోతిష్మతే జ్యోతిష్మన్తం జుహోమి॥[౨౫]

ఓషధీభ్యశ్శతర్దశ చ॥3.5.8॥

యాం వా అ॒ధ్వర్యు॑శ్చ య॒జమా॑నశ్చ దే॒వతా॑మన్తరితస్తస్యా ఆ వృశ్శ్యేతే ప్రాజాపత్యం
దధి॒గ్రహం॑ గృహ్ణా॒యాత్ప్ర॑జాపతిః సర్వా దే॒వతా॑ దే॒వతా॑భ్య ఏ॒వ ని హ్ను॑వాతే జ్యేష్ఠో వా ఏ॒ష

గ్రహా॑ణాం య॒స్యై॒ష గృ॒హ్యతే॑ జ్యేష్ఠ్యమే॒వ గచ్ఛ॑తి సర్వా॒సాం వా ఏ॒తద్దే॒వతా॑నాగ్ం రూ॒పం
 యదే॒ష గ్రహో॑ య॒స్యై॒ష గృ॒హ్యతే॑ సర్వా॒ణ్యే॒వైనగ్ం॑ రూ॒పాణి॑ పశూ॒నాము॑ప తిష్ఠ॒న్త
 ఉపయామగృహీతో- [౨౬] ౬సి ప్రజాపతయే త్వా జ్యోతిష్మతే జ్యోతిష్మన్తం గృహ్ణామీత్యాహ
 జ్యోతిరే॒వైనగ్ం॑ సమా॒నానాం॑ కరోత్యగ్నిజిహ్వేభ్యస్త్యర్తాయుభ్య ఇత్యాహైతావతీర్వై
 దే॒వతా॑స్తాభ్య ఏ॒వైనగ్ం॑ సర్వా॒భ్యో గృ॒హ్ణత్యపే॑న్త ద్విష॒తో మన॑ ఇత్యాహ భ్రాతృవ్యాపనుత్త్య
 ప్రాణాయ త్వాపానాయ త్వేత్యాహ ప్రాణానేవ యజమానే దధాతి తస్మై త్వా
 ప్రజాపతయే విభూదావ్న్మై జ్యోతిష్మతే జ్యోతిష్మన్తం జుహోమి- [౨౭] త్యాహ ప్రజాపతిః సర్వా
 దే॒వతాః సర్వా॒భ్య ఏ॒వైనం॑ దే॒వతా॑భ్యో జుహోత్యాజ్యగ్రహం గృహ్ణాయాత్తేజస్కామస్య తేజో వా
 ఆజ్యం తేజస్వ్యేవ భవతి సోమగ్రహం గృహ్ణాయాద్బ్రహ్మవర్చసకామస్య బ్రహ్మవర్చసం వై
 సోమో బ్రహ్మవర్చస్వ్యేవ భవతి దధిగ్రహం గృహ్ణాయాత్పశుకామస్యోర్వై దధ్యార్కృశవ
 ఊర్వైవాస్మా ఊర్జం పశూనవ రున్ధే||[౨౮]

ఉపయామగృహీతో జుహోమి త్రిచత్వారిగ్ంశచ్చ||3.5.9||

త్వే క్రతుమపి వుజ్జన్తి విశ్వే ద్విర్యదేతే త్రిర్భవన్త్యామాః| స్వాదోః స్వాదీయః స్వాదునా
 సృజా సమత ఊ ష మధు మధునాభి యోధి|| ఉపయామగృహీతో ౬సి ప్రజాపతయే
 త్వా జుష్ఠం గృహ్ణామ్యేష తే యోనిః ప్రజాపతయే త్వా ప్రాణగ్రహన్ గృహ్ణత్యేతావద్వా
 అస్తి యావదేతే గ్రహః స్తోమాశ్చన్దాగ్ంసి పృష్ఠాని దిశో యావదేవాఽస్తి త- [౨౯] దవ రున్ధే
 జ్యేష్ఠా వా ఏతాన్ బ్రాహ్మణాః పురా విద్వామక్రన్తస్మాత్తేషాగ్ం సర్వా దిశోభిజితా అభూవన్
 యస్యైతే గృహ్యన్తే జ్యేష్ఠ్యమేవ గచ్ఛత్యభి దిశో జయతి పశ్చ గృహ్యన్తే పశ్చ దిశః
 సర్వాస్వేవ దిక్షృద్భువన్తి నవనవ గృహ్యన్తే నవ వై పురుషే ప్రాణాః ప్రాణానేవ
 యజమానేషు దధతి ప్రాయణీయే చోదయనీయే చ గృహ్యన్తే ప్రాణా వై ప్రాణగ్రహః [౩౦]
 ప్రాణైరేవ ప్ర యన్తి ప్రాణైరుద్యన్తి దశమేహన్ గృహ్యన్తే ప్రాణా వై ప్రాణగ్రహః ప్రాణేభ్యః

ఖ॒లు వా ఏ॒తత్ప్ర॒జా య॒న్తి య॒ద్వామదే॒వ్యం యోసే॒శ్వ్యవతే॑ ద॒శమే॑ హ॒న్వామదే॒వ్యం
 యోసే॒శ్వ్యవతే॑ య॒ద్దశ॒మేహన్ గృ॒హ్యన్తే ప్రా॒ణేభ్య ఏ॒వ తత్ప్ర॒జా న య॒న్తి॥[30]
 తత్ప్రా॒ణ గృ॒హస్సప్త॒త్రిగ్ంశ॒చ్ఛ॥3.5.10॥

ప్ర దే॒వం దే॒వ్యా ధి॒యా భ॒రతా॑ జాత॒వేద॑సమ్॒ హ॒వ్యా నో వక్ష॑దానుషక్॒॥ అ॒య॒ము ప్య ప్ర
 దే॒వయు॑ర్హోతా॒ య॒జ్ఞాయ॑ నీ॒యతే॒॑ రథో॑ న యోర॒భీవు॑తో ఘృ॒ణీవా॑శ్చేతతి త్మనా॒॥
 అ॒య॒మగ్ని॑రురు॒ప్యత్య॑మృతాది॒వ జన్మ॑నః॒ సహ॑సశ్చి॒ధ్సహీ॑యాన్దే॒వో జీ॒వాత॑వే కృతః॒॥
 ఇ॒డా॒యాస్తా॒ పదే॑ వ॒యం నా॒భా పృ॒థి॒వ్యా అ॒ధి॒ జాత॑వేదో ని ధీ॒మహ్య॑గ్నే హ॒వ్యాయ॑
 వో॒ధవే॑ [31] అగ్నే విశ్వే॒భిః స్వ॑నీక దే॒వైరూ॒ర్ణావ॑న్తం ప్ర॒థమః॑ సీ॒ద యో॒నిమ్ కు॒లాయ॑నం
 ఘృ॒తవ॑న్తగ్ం స॒విత్రే॑ య॒జ్ఞం న॒య య॑జమానాయ సాధు॒॥ సీ॒ద హో॑తః స్వ ఉ లోకే
 చికి॒త్వాన్ధా॒నద॑యా య॒జ్ఞగ్ం సు॑కృతస్య యోనౌ॒ దే॒వావీ॒ర్దే॒వాన్ హ॒విషా॑ య॒జాస్య॑గ్నే
 బృ॒హద్య॑జమాసే వ॒యో ధాః॒॑ ని హో॑తా హోతృ॒షద॑సే వి॒దాన॑స్త్వి॒షో దీ॒ది॒వాగ్ం
 అ॒సద॑ధ్నుదక్షః॒ అద॑బ్ధవ్రతప్రమతి॒ర్వసి॑ష్ఠః సహస్రం భ॒రః శు॑చిజిహ్వో అగ్నిః॒ త్వం
 దూ॒తస్త్వ- [33] ము నః ప॒రస్పా॑స్త్వం వ॒స్య ఆ వృ॑షభ ప్రణేతా॒ అగ్నే తో॑కస్య నస్తసే
 తనూ॒నామ॑ప్ర॒యుచ్చ॑న్దీద్యద్బోధి గోపాః॒ అభి॑ త్వా దే॒వ స॒విత॑రీశానం వా॒ర్యాణా॑మ్
 సదా॒వన్భా॑గమీమహే॒ మహీ॑ ద్యౌః పృథి॒వీ చ న ఇ॒మం య॑జ్ఞం మిమిక్షతామ్ పి॒పుతా॑మ్
 నో భ॒రీమ॑భిః॒ త్వామ॑గ్నే పు॒ష్కరా॑దధ్యధర్వా నిర॒మన్థ॑త॒ మూర్ధ్నో॑ విశ్వస్య వా॒ఘతః॒॑॥
 తము [34] త్వా దధ్య॒జ్ఞృషిః పు॒త్ర ఈ॒ధే అ॒థర్వ॑ణః॒ వృ॒త్రహ॑ణం పుర॒న్దర॑మ్॒ తము త్వా
 పాథ్యో వృ॒షా స॒మీధే॑ ద॒స్యహ॑న్తమమ్॒ ధన॑శ్చ॒యగ్ం ర॑ణేరణే॒ ఉత॑ బ్రువన్తు జన్త॒వ
 ఉద॑గ్నిర్వృత్రహో॒జని॑ ధన॒శ్చయో॑ రణేరణే॒ ఆ యగ్ం హ॑స్తి న ఖాది॒నగ్ం శి॑శుం జాతం
 న బి॒భ్రతి॑ విశామగ్నిగ్ం స్వ॒ధ్వర॑మ్॒ ప్ర దే॒వం దే॒వవీ॑తయే భరతా వసు॒విత్త॑మమ్॒ ఆ స్వే
 యోనౌ ని షీ॒దతు॒॑ ఆ [35] జాతం జాత॒వేద॑సి ప్రి॒యగ్ం శిశీ॑తా॒తిధి॑మ్॒ స్యోన ఆ

గృహపతిమ్॥ అగ్నినాఽగ్నిః సమిధ్యతే కవిర్గృహపతిర్యువా॥ హవ్యవాడ్జుహ్వస్యః॥ త్వగ్గ్
హ్యగ్నే అగ్నినా విప్రో విప్రేణ సన్ధంతా॥ సఖా సఖ్యా సమిధ్యసే॥ తం మర్జయంత సుక్రతుం
పురోయావానమాజిషు॥ స్వేషు క్షయేషు వాజినమ్॥ యజ్ఞేన యజ్ఞమయజంత దేవాస్తాని
ధర్మాణి ప్రథమాన్యాసన్॥ తే హ నాకం మహిమానః సచన్తే యత్ర పూర్వే సాధ్యాః సన్తి
దేవాః॥[3౬]

వోధవే దూతస్త్వం తముసీదత్వా యత్ర చత్వారి చ॥3.5.11॥

పూర్ణ ఋషయోఽగ్నినా యే దేవాస్సర్వో మా సం త్వా నహ్యేమి వషట్కారస్స ఖదిర ఉపయామగృహీతోఽసి యాం వై త్వే
క్రతుం ప్ర దేవమేకాదశ॥11॥

పూర్ణా సహజాంతవాఽగ్నే ప్రాణైరేవ షట్త్రిగ్శతే॥3౬॥

పూర్ణా సన్తి దేవాః॥

॥హరిః ఓమ్॥

॥శ్రీ కృష్ణార్పణమస్తు॥

॥ఇతి తృతీయకాణ్డే పంచమః ప్రశ్నః॥

॥తృతీయకాణ్డః సమాప్తః॥